

पिता की हत्या करने वाले पुत्र को पुलिस ने धर दबोचा जमीन बेचने के विवाद में पिता की हत्या करने वाला पुत्र आलाकल्ल के साथ गिरफ्तार



जिला ब्यूरो हसमत हुसैन खान

श्रावस्ती अपर पुलिस महानिदेशक गोरखपुर जोन के निर्देशन में पुलिस उपमहानिरीक्षक देवीपाटन महोदय के पर्यवेक्षण में पुलिस अधीक्षक घनश्याम चौरसिया द्वारा जनपद में अपराध एवं अपराधियों के विरुद्ध चलाये जा रहे अभियान के क्रम में अपर पुलिस अधीक्षक प्रवीण कुमार यादव व क्षेत्राधिकारी जमुनहा सतीश कुमार शर्मा के कुशल निर्देशन में थानाध्यक्ष जयहरि मिश्रा थाना मल्हीपुर मय हमराह टीम द्वारा मु0अ0सं0 021/24 धारा 304 भादवि से सम्बन्धित अभियुक्त अक्षय कुमार पुत्र रामनिवास निवासी बढई गांव दा0 ओदाही थाना मल्हीपुर जनपद श्रावस्ती को मुखबिर की सूचना पर माल्ही चौराहे के पास से गिरफ्तार किया गया। 03.02.2024 समय सुबह लगभग 8:00 बजे थाना मल्हीपुर क्षेत्रान्तर्गत ग्राम बढईगांव में पिता - पुत्र के मध्य जमीन बेचने के विवाद को लेकर कहासुनी हो गयी थी । इस दौरान अक्षय ने अपने पिता रामनिवास उम्र 48 वर्ष को डंडे से मारा, जिससे वह गंभीर रूप से घायल हो गये थे। घायल रामनिवास को इलाज हेतु अस्पताल ले जाया गया जहाँ उनकी मृत्यु हो गयी थी घटना के संबंध में

मृतक रामनिवास की पुत्री की लिखित तहरीर पर थाना मल्हीपुर पर मु0अ0सं0 021/24 धारा 304 भादवि बनाम अक्षय कुमार पुत्र रामनिवास निवासी बढई गांव दा0 ओदाही थाना मल्हीपुर जनपद श्रावस्ती पंजीकृत किया गया था घटना कारित करने के बाद अभियुक्त फरार हो गया था फरार अभियुक्त की गिरफ्तारी हेतु पुलिस टीम द्वारा लगातार संभावित स्थानों पर दविश दी जा रही थी इसी क्रम आज दि0- 05.02.2024 को अभियुक्त अक्षय कुमार पुत्र रामनिवास निवासी बढई गांव दा0 ओदाही थाना मल्हीपुर जनपद श्रावस्ती को मुखबिर की सूचना पर माल्ही चौराहे के पास से गिरफ्तार किया गया । आपको बता दें कि मृतक रामनिवास अपनी पुत्री की शादी के लिये शादी का सामान खरीदने के लिए खेत बेचना चाह रहा था जिससे उसका लड़का अक्षय कुमार कई दिनों से नाराज था दिनांक 03.02.2024 की सुबह पिता-पुत्र के मध्य सम्पत्ति के लेनदेन व जमीन बेचने की बात को लेकर झगड़ा हो गया । इस दौरान अक्षय ने अपने पिता रामनिवास के सर पर लकड़ी के मोगरे से मार दिया जिससे उनकी मृत्यु हो गयी थी ।